

EMI Available

**CLASSIC**

EMI Available

**COMPUTERS and XEROX SHOP**

1B-Chowk, Main Road Utnoor-9652790005

Laptop , Computers , Printers, CC Cameras  
all Accessories





**ప్రభాత సమాచారం**

**తెలంగాణ తెలుగు దినపత్రిక**

Prop: Syed Inkeeshaf Ali

**BAJAJ FINSERV**

Call : 9490916775, 9652790005

**CLASSIC**

**COMPUTERS & XEROX ELECTRONICS**



# కరెంటు చార్జీల పెంపు..!!?

## రేవంత్ హిట్ లిస్ట్లో ఉన్నదెవరు...!?

### పొంగులేటి వ్యాఖ్యలతో తెలంగాణ రాజకీయాల్లో ఉత్కంఠ!!

హైదరాబాద్ : తెలంగాణ రాజకీయంలో కొత్త కలకలం. బీఆర్ఎస్ నేతల పై రేవంత్ సర్కార్ గురి. కీలక నేతల అరెస్టు లు ఉంటాయంటూ పొలిటికల్ సర్కిల్స్ లో ప్రచారం. తాజాగా మంత్రి పొంగులేటి చేసిన వ్యాఖ్యలతో తెలంగాణ రాజకీయం కొత్త టర్న్ తీసుకుంది. గత ప్రభుత్వ హయాంలో జరిగిన అక్రమాల పైన పూర్తి ఆధారాలతో బాధ్యుల పైన చర్యలు ఉంటాయని ప్రభుత్వంలోని కీలక నేతలు చెబుతున్నారు. ఇందుకు ముహూర్తం సైతం ఫిక్స్ చేసారు. దీంతో, ఇప్పుడు సీఎం రేవంత్ హిట్ లిస్టులో ఉన్నదెవరు. ఏం జరగబోతోంది. అరెస్ట్ లు ఖాయమంటూ... తెలంగాణలో సంచలన రాజకీయం



#### జీవన్ రెడ్డి ఆవేదన చూసి చాలా బాధ అనిపించింది

హైదరాబాద్: ఎమ్మెల్యే జీవన్ రెడ్డి ఆవేదనతో కాంగ్రెస్ అగ్రనేతలకు లేఖలు రాయడం, మీడియాలో ఆవేదన వ్యక్తం చేయడంపై మాజీ ఎమ్మెల్యే జగ్గారెడ్డి తీవ్రంగా స్పందించారు. జీవన్ రెడ్డి ఒంటరి కాదు.. సమయం వచ్చినప్పుడు జగ్గారెడ్డి అందగా ఉంటారని స్పష్టం చేశారు. జీవన్ రెడ్డి రాజకీయ జీవితం అంతా కాంగ్రెస్ లోనే కొనసాగించిందని, ఆయనకు అడుగుడుగునా కష్టాలు ఎదురవుతున్నాయని ఆందోళన వ్యక్తం చేశారు. నిన్న జీవన్ రెడ్డి ఆవేదన మీడియాలో చూసిన తర్వాత చాలా బాధ అనిపించిందిన్నారు. ఏం జరుగుతుందో తనకు అర్థం కావడం లేదని, ఏం మాట్లాడాలో తెలియడం లేదని.. అందుకే ఏమీ మాట్లాడలేకపోతున్నానని పేర్కొన్నారు. ఈ వయసులో కూడా ఆయనకు ఈ ఆవేదన ఏంటి అని మనసుకు బాధ కలిగిందన్నారు. జీవన్ రెడ్డికి...ఈ మాత్రమైనా జగ్గారెడ్డి అందగా ఉన్నాడని చెప్పడానికి తన మనసులో చూటని మీడియా ద్వారా తెలియజేస్తున్నట్లు చెప్పారు. తాను ఎవరినీ తప్పుపట్టడం లేదని.. జీవన్ రెడ్డి ఒంటరి అని అనుకోవద్దని పేర్కొన్నారు. ఎప్పుడూ జనంలో ఉండే జీవన్ రెడ్డిని జగిత్యాల ప్రజలు, సంగారెడ్డిలో తనను ఎందుకు ఓడించారో అర్థం కావడం లేదన్నారు. జీవన్ రెడ్డి సమస్యను అధిష్టానం గుర్తించి పరిష్కారం చూపాలని కోరుతున్నట్లు తెలిపారు.

పరిణామాలు చోటు చేసుకునే అవకాశం కనిపిస్తోంది. బీఆర్ఎస్ ముఖ్యుల అక్రమాలపై పైభు సిద్ధం చేసినట్లు సమాచారం. ప్రభుత్వ లిస్టులో నాటి ప్రభుత్వంలో కీలక నేతలు ఉన్నట్లు తెలుస్తోంది. నవంబర్ తొలి వారంలో వరుస పరిణామాలు ఉంటాయని ముఖ్య నేతలు లీకులు ఇస్తున్నారు. దీంతో, ప్రస్తుతం గులాబీ పార్టీలో టెన్షన్ మొదలైంది. మంత్రి పొంగులేటి త్వరలోనే బాంబులు పేలతాయంటూ చేసిన వ్యాఖ్యలు రాజకీయంగా కలకలం రేపుతున్నాయి. అన్నింటికీ పక్కా ఆధారాలున్నాయని, ఎవరినీ పదిలిపెట్టబోమని మంత్రి స్పష్టం చేసారు. దీంతో, గత ప్రభుత్వం పై సీఎం రేవంత్ గతంలో చేసిన ఆరోపణలు.. అంశాల పైన చర్య మొదలైంది.



#### మా బాధలను అర్థం చేసుకోండి.. సచివాలయాన్ని ముట్టడించిన బెటాలియన్ పోలీస్ కుటుంబాలు

హైదరాబాద్: గత కొన్నిరోజులుగా జిల్లాలో కొనసాగుతున్న బెటాలియన్ పోలీస్ కుటుంబాల ఆందోళనలు హైదరాబాద్ కు వ్యాపించాయి. బెటాలియన్ పోలీస్ కుటుంబాల సభ్యులు సచివాలయ ముట్టడికి యత్నించారు. సెక్రటేరియట్ ముందు బెటాలియన్ కానిస్టేబుల్స్ భార్యలు, కుటుంబ సభ్యులు ఆందోళనకు దిగారు. ఒకే దగ్గర విధులు నిర్వహించేలా అవకాశం కల్పించాలని డిమాండ్ చేశారు. ప్రభుత్వ మొండి వైఖరితో ఇబ్బందులు పడుతున్నామని వాపోయారు. ఏకే పోలీస్ హామీ ఏమైందని ప్రభుత్వాన్ని నిలదీశారు. తమ కుటుంబ సభ్యుల బాధలను అర్థం చేసుకోవాలన్నారు. కాగా, వారిని అడ్డుకున్న పోలీసులు అరెస్టు చేసి స్టేషన్ కు తరలించారు. **‘ఏకే పోలీస్’ హామీ ఏమైంది..** అందరి పోలీసుల్లాగే తమ భర్తలు కూడా పరీక్షలు రాసి, ఫిజికల్ టెస్టుల్లో పాస్, 9 నెలలు కఠోర శిక్షణ తీసుకున్నవారేగా? వాళ్లకెందుకు మిగతా సివిల్, ఎలెక్ పోలీసుల్లాగా ఒకే చోట డ్యూటీలు చేయరు? వాళ్లను కట్టుకున్న పాపానికి మేమేం తప్పు చేశాం? అంటూ బాధిత బెటాలియన్ కానిస్టేబుల్స్ భార్యలు ప్రభుత్వాన్ని నిలదీస్తున్నారు. **‘మా భర్తలు ఏడాదికి మూడు జిల్లాలు తిరగాల్సి వస్తుంది. మేము ఎక్కడ ఉండాలి? మా బిడ్డలు ఎక్కడ చదువుకోవాలి? చేసేది పోలీసు ఉద్యోగమైనా ఈ తిరుగుదేలి?’** అని ప్రశ్నిస్తున్నారు. పోలీసు ఉద్యోగం చేస్తున్న తమ భర్తలను తోటి పోలీసులే జీతగాండ్లలాగా చూస్తున్నారని.. పొద్దున్న పలుగు, పాఠశాలతో గడ్డి పీకిస్తున్నారని కన్నీటి పర్యంతమవుతున్నారు. రాష్ట్రంలో సివిల్, ఎలెక్ పోలీసుల మాదిరిగానే బెటాలియన్ పోలీసులకు వారు కోరుకున్న జిల్లాలో కనీసం 3-5 ఎండ్లు ఒకే చోట పనిచేసే వెసులుబాటు కల్పించాలని ప్రధానంగా డిమాండ్ చేస్తున్నారు. దీని వల్ల పిల్లల చదువులకు అంతరాయం లేకుండా ఉంటుందని, ఉద్యోగభారం తగ్గతుందని చెబుతున్నారు.



ఎంత అనేది బీఆర్ఎస్ నేతలు ఆరా తీస్తున్నారు. **పెరుగుతున్న ఉత్కంఠ..** చట్టాలు ఉల్లంఘించి చేసిన పనుల రికార్డులను సిద్ధం చేశామని.. రెండు రోజుల్లో ఏం జరుగుతుందో మీరే చూస్తారని మంత్రి మరింత ఉత్కంఠ పెంచారు. ఎవరూ తప్పించుకోకుండా పక్కా ఆధారాలతో ముందుకెళ్తున్నామని వెల్లడించారు. ధరణి-భూముల అక్రమాలకు సంబంధించిన అంశాలనే వెలుగులోకి తెచ్చి కేసులు పెడతారని చెబుతున్నారు. ధరణి వ్యవహారాలను ఒక ప్రైవేటు సంస్థ టెరాసిస్ కు ఇచ్చి, దాన్ని అడ్డు పెట్టుకుని కూడా కొన్ని లావాదేవీలు అక్రమంగా చేశారనే ఆరోపణలు ఉన్నాయి. దీంతో, ప్రభుత్వం నుంచి తీసుకునే నిర్ణయాల పైన బీఆర్ఎస్ క్యాంపులో ఉత్కంఠ పెంచుతోంది.



#### నవంబరు చివరి నాటికి క్రీడా విధానం

#### సిద్ధం కావాలి: సీఎం రేవంత్ రెడ్డి

హైదరాబాద్: నవంబరు చివరి నాటికి ఉత్తమ క్రీడా విధానాన్ని రూపొందించాలని ముఖ్యమంత్రి రేవంత్ రెడ్డి ఆదేశించారు. అవసరమైతే వివిధ దేశాల క్రీడా విధానాలను అధ్యయనం చేయాలన్నారు. క్రీడా విధానంపై సీఎస్ శాంఘికమారి, ప్రభుత్వ సలహాదారు కేకే, జితేందర్ రెడ్డి, శాట్స్ చైర్మన్ శివసేనారెడ్డితో సీఎం సమీక్షించారు. వీలైనంత త్వరగా క్రీడా వర్సిటీ బిల్లును సిద్ధం చేసి.. మరో పది రోజుల్లో గవర్నర్ కి బోర్డును ఫైనల్ చేయాలని సూచించారు. జాతీయ, అంతర్జాతీయ క్రీడా పోటీలకు క్వాలిఫైర్ ఉండాలన్నారు.



హైదరాబాద్: విద్యుత్ చార్జీల పెంపును వ్యతిరేకిస్తున్నామని బీఆర్ఎస్ వర్కింగ్ ప్రెసిడెంట్ కేటీఆర్ అన్నారు. గత పదేండ్లు స్వర్ణయుగంగా నడించిందని, ఈ పది నెలల నుంచి దినమొక యుగంలా ఉందని చెప్పారు. తమ హయాంలో రైతులపై రూపాయి భారం పడలేదని తెలిపారు. అన్నదాతలకు ఉచితంగా విద్యుత్ అందించామని వెల్లడించారు. విద్యుత్ చార్జీల పెంపు, ఆదాయ అవశ్యకతపై సిరిసిల్లో తెలంగాణ విద్యుత్ నియంత్రణ మండలి బహిరంగ విచారణ నిర్వహించింది. ఈ సందర్భంగా కేటీఆర్ తమ వాదన వినిపిస్తూ.. ప్రజలపై కరెంటు భారం మోపడం సరికాదన్నారు.

సిరిసిల్ల నేతస్థలను ప్రభుత్వం ఆదుకోవాలని చెప్పారు. విద్యుత్ చార్జీలను 5 రెట్లు పెంచే ప్రతిపాదనను వ్యతిరేకిస్తున్నామని స్పష్టం చేశారు. అన్నిరకాల పరిశ్రమలకు ఇచ్చే విద్యుత్ ను ఒకే గాటున కట్టడం కఠికాదని చెప్పారు. చార్జీల పెంపుతో కుటీర పరిశ్రమలపై భారం పడుతుందన్నారు. రాష్ట్రంలో ఉపాధి అవకాశాలు దెబ్బతింటున్నాయని తెలిపారు. అన్ని ఇండస్ట్రీలను కాపాడుకుంటేనే మనగడ ఉంటుందని చెప్పారు. ఉచిత విద్యుత్ భారాన్ని మధ్యతరగతి, చిన్న పరిశ్రమలు, భారీ పరిశ్రమల పై వెయ్యాలని ఆలోచించడం సమంజసం కాదని చెప్పారు. బాధ్యతలకు ఈఆర్ఎస్ ఈ విషయంలో ప్రజలు, రాష్ట్ర

# కరెంటు చార్జీల పెంపును అడ్డుకుంటాం..

## విద్యుత్ సంస్థల కోసం చేసే ఖర్చు భారం కాదు : కేటీఆర్

సంక్షేమాన్ని దృష్టిలో పెట్టుకొని నిర్ణయం తీసుకోవాలన్నారు. కరెంటు చార్జీలు పెంచాలి అనే ప్రభుత్వ ప్రతిపాదనను తిరస్కరించాలన్నారు. ఉచిత విద్యుత్ పేరుతో ఉన్న విద్యుత్ ను ఊడగొట్టేందుకు కాంగ్రెస్ పార్టీ ప్రయత్నిస్తున్నదని ఆగ్రహం వ్యక్తం చేశారు. విద్యుత్ చార్జీల పెంపును వ్యతిరేకిస్తున్నామని చెప్పారు. పది నెలల్లో ఒక వైపు కరెంటు కోతలు.. మరోవైపు చార్జీల మోతలని విమర్శించారు. చార్జీల పెంపును అడ్డుకుంటామని, ప్రజా పోరాటానికి వెనుకాడమన్నారు. పేద, మధ్య తరగతి కుటుంబాల నడ్డి విరిచేందుకు ప్రభుత్వం యత్నిస్తున్నదని విమర్శించారు. అదానీ, అంబాలీలకు.. సిరిసిల్ల నేతస్థలకు ఒకే కేటగిరి ఎలా ఇస్తారని ప్రశ్నించారు. గత పదేండ్లలో ఆత్మహత్యలు లేవు, కానీ 10 నెలల్లోనే 10 మంది చనిపోయారన్నారు. సీఎం రేవంత్ బుద్ధి మార్పుకోవాలని హితవు పలికారు. దీపావళికి ముందే బాంబులు పెతుతాయన్న మంత్రి పొంగులేటి కామెంట్స్ పై స్పందించిన కేటీఆర్.. ఆయన పై జరిగిన ఈడి రైల్వే కావచ్చని ఎద్దేవా చేశారు. ఎం చేస్తారో చేసుకోదని చెప్పారు. ఈ లిబ్రి నాయుడు ఏం చేస్తాడని, చిల్లర కేసు పెట్టి జైలుకి పంపిస్తారని

కావచ్చు అంతే అన్నారు. నిజమైన బాంబులకే భయపడలేదు, గీ సుతిలే బాంబులకు భయపడతానా అని చెప్పారు. జగిత్యాల ఎంఎల్ఎ సంజయ్ పై పైరయ్యారు. ఆయన రాజకీయ వ్యభిచారని విమర్శించారు. జగిత్యాలలో కాంగ్రెస్ నాయకులే ఒకరినొకరు చంపుకుంటున్నారని చెప్పారు. ప్రధాని మోడీ నాయకత్వంలో సీఎం రేవంత్ రెడ్డి పని చేస్తున్నారని చెప్పారు. తెలంగాణ ఏర్పడిన నాడు మనం తీవ్రమైన విద్యుత్ కొరతతో ఉన్నామని బీఆర్ఎస్ వర్కింగ్ ప్రెసిడెంట్ కేటీఆర్ అన్నారు. పారిశ్రామికవేత్తలు పవర్ హోలిడేస్ వద్దని ఇందిర పార్టీ వద్ద ధర్మాలకు దిగిన పరిస్థితి ఉండేదని.. మరోవైపు రైతులు కరెంట్ లేక తీవ్ర నిరాశలో ఉన్న పరిస్థితి ఉందని గుర్తు చేశారు. సిరిసిల్లలో కూడా పవర్ లూమ్ పరిశ్రమ కరెంట్ తోనే ముడిపడి ఉందన్నారు. ఇక్కడ కూడా కరెంట్ లేక ఎంతో మంది నేతస్థులు ఆత్మహత్యలు చేసుకున్నారని గుర్తు చేశారు. తెలంగాణ అభివృద్ధికి సంబంధించి ప్రతి మనిషికి విద్యుత్ తో విడదీయరాని సంబంధం ఉందని తెలిపారు. విద్యుత్ చార్జీల పెంపుకు సంబంధించి ఈఆర్ఎస్ సిరిసిల్లలో ఏర్పాటు చేసిన బహిరంగ సభలో కేటీఆర్ పాల్గొన్నారు.



## సంపాదకీయం

**ప్రభాత సమీక్ష**  
తెలంగాణ తెలుగు దినపత్రిక

**అమెరికా ఎన్నికల్లో ఆ నాలుగు**

**జాతులూ ఎవరు.... ఎటువైపు?**

అమెరికా అధ్యక్ష ఎన్నికల సందడి ఆ దేశానికే పరిమితం కాదనే సంగతి తెలిసిందే. ఇక్కడ అనేక దేశాల నుంచి వలసవచ్చి స్థిరపడిన పెద్ద పెద్ద సమూహాలు ఉంటాయి. ఈ జాతులు అగ్రరాజ్య అధ్యక్ష ఎన్నికల్లో కీలక భూమిక పోషిస్తుంటాయి. ఈ క్రమంలో... ఆసియా దేశాల వారూ ఇక్కడ తురుపుముక్కలనే కామెంట్లు వినిపిస్తుంటాయి. వారి పాత్ర అత్యంత కీలకం! అవును.. వలస రాజ్యంగా పేరొందిన అగ్రరాజ్యంలో ప్రధానంగా నాలుగు జాతులు ఎన్నికలను ప్రభావితం చేస్తుంటాయి. వాస్తవానికి ఇక్కడ శ్వేత జాతీయులే ఎక్కువగా ఉన్నప్పటికీ.. ఆఫ్రో అమెరికన్లు, స్పానిష్ మాట్లాడే హిస్పానియన్లు, ఏషియన్లు కీలక భూమిక పోషిస్తుంటారు. ఒక్కమాటలో చెప్పాలంటే వీళ్లే డిసైడింగ్ ఫ్యాక్టర్ అని అంటుంటారు! వీరిలో ప్రధానంగా అధిక సంఖ్యలో ఉండే మాత్రం శ్వేత జాతీయులే. అగ్రరాజ్యం జనాభాలో సుమారు 59 శాతం ఉండే వీరిలో అత్యధికులు రిపబ్లికన్స్ వైపే ఉంటుంటారు. అమెరికా గ్రామీణ ప్రాంతాల్లో వీరి సంఖ్య అధికంగా ఉంటుంది. “మేక్ అమెరికా గ్రేట్ ఎగైన్” అంటూ ట్రంప్ స్టాండ్ తీసుకోవడంతో ఈసారి ఈ శ్వేత జాతీయుల ఓట్లు మరింతగా రిపబ్లికన్స్ కే పడతాయని భావిస్తున్నారు. అమెరికాలో ఉన్న రెండో అత్యధిక జనాభా ఉన్న జాతి.. హిస్పానియన్లు. వీరు లాటిన్ అమెరికా దేశాల నుంచి వచ్చి స్థిరపడ్డారు. వీరు ఎక్కువగా స్పానిష్ మాట్లాడతారు. అమెరికా జనాభాలో వైట్స్ తర్వాత అధిక సంఖ్యాకులు (19.1 శాతం) వీరే. దీంతో... వీరి ఓట్లు అత్యంత కీలకంగా ఉంటాయి. డెమోక్రట్ పార్టీ ఓట్లలో సుమారు 12 శాతం వీరివే ఉంటాయని చెబుతుంటారు. ఇక వీరిద్దరి తర్వాత అధిక సంఖ్యలో ఉండేది ఆఫ్రో అమెరికన్లు. శతాబ్దాల కిందట ఆఫ్రికా నుంచి బానిసలుగా వచ్చి ఇక్కడే స్థిరపడ్డ వారి వారసులైన వీరు ఇప్పటికీ జాతి వివక్షపై ఆందోళన చేస్తుంటారు. దేశ జనాభాలో వీరివాటా 12.6 శాతం కాగా.. వీరు డెమోక్రాట్లకు భారీగా మద్దతు ఇస్తారు. డెమోక్రాట్ ఓటర్లలో 17% వీరే ఉంటారు. ఇక, ఈ జాబితాలో లాస్ట్ బట్ నాట్ లీస్ట్ అన్నట్లుగా ఆసియా దేశాల నుంచి వచ్చి స్థిరపడిన ఆసియన్లు ఉంటారు. వీరు ఎక్కువగా డెమోక్రాట్లకు మద్దతు తెలుపుతుంటారు. 2022 ఎన్నికల్లో 68శాతం ఆసియన్లు డెమోక్రాట్లకు ఓటు చేసినట్లు చెబుతారు. అంచనాలకు అందదు అని చెప్పే వీరి ఆలోచన ఇప్పుడు ఎవరి వైపు ఉందనేది ఆసక్తిగా మారింది!

## చురుగ్గా పనులు... అందుబాటులోకి

### అత్యవసర చికిత్సలు



గోదావరిఖని : ప్రమాదాల్లో తీవ్రంగా గాయపడిన వారిలో పాలు అత్యంత క్లిష్టపరిస్థితులను ఎదుర్కొంటున్న వారికి అత్యాధునిక, అత్యవసర వైద్య సేవలందించి ప్రాణాలను కాపాడేందుకు గోదావరిఖని ప్రభుత్వ సార్వజనిక ఆసుపత్రి ఆవరణలో క్రిటికల్కేర్ భవన నిర్మాణ పనులు చురుగ్గా సాగుతున్నాయి. టి.జి.ఎం.ఐ.డి.సి.(తెలంగాణ ఆరోగ్య మాలిక వనతుల కల్పన, అభివృద్ధి సంస్థ) ఆధ్వర్యంలో రూ.23.75 కోట్ల వ్యయంతో 50 పడకల సామర్థ్యంతో 40 వేల చదరపు అడుగుల విస్తీర్ణంలో మూడు అంతస్తుల్లో భవన నిర్మాణ పనులను ఆరు నెలల క్రితం చేపట్టగా ప్రస్తుతం వేగవంతంగా సాగుతున్నాయి. జాతీయ రహదారి రుల వెంట ప్రతి 35 కిలోమీటర్ల దూరంలో ఒక ట్రామాకేర్ కేంద్రాన్ని ఏర్పాటు చేయనున్నట్లు ఇటీవల వైద్య ఆరోగ్య శాఖ మంత్రి ప్రకటించగా గోదావరిఖనిలో క్రిటికల్ కేర్ భవనంలో ట్రామాకేర్ పాటు వివిధ విభాగాల్లో అత్యవసర వైద్య సేవలు అందుబాటులోకి వచ్చే అవకాశముంది. ఇందుకోసం ఆసుపత్రి ఆవరణలోని అటెండెంట్ల షెడ్యూల్, కిచెన్ షెడ్యూల్ పాటు నీటి ట్యాంకును కూల్చి వేశారు. పక్కనే ఉన్న నవజాత శిశు సంరక్షణ కేంద్రాన్ని ఆసుకొని నిర్మాణ పనులను చేపడుతున్నారు. గోదావరిఖని ప్రభుత్వ సార్వజనిక ఆసుపత్రిలో క్రిటికల్కేర్ సదుపాయాల కోసం టి.జి.ఎం.ఐ.డి.సి. రూ.23.75 కోట్ల నిధులను కేటాయించగా అందులో రూ.10 కోట్లతో నిర్మాణ పనులు చేపడుతున్నారు. మిగతా రూ.13.75 కోట్లతో వివిధ విభాగాల్లో అవసరమైన వైద్య సామగ్రిని సమకూర్చున్నారు. తగ్గనున్న దూరాభారం... రాజీవ్ రహదారిలో నిత్యం అనేక రోడ్డు ప్రమాదాలు సంభవిస్తున్నాయి.

సాధారణ గాయాలకు గోదావరిఖని సార్వజనిక ఆసుపత్రిలో చికిత్స అందిస్తున్నారు. తీవ్రంగా గాయపడిన వారికి ప్రాథమిక చికిత్స చేసి కరీంనగర్, హైదరాబాద్కు తరలించాల్సిన పరిస్థితులు నెలకొన్నాయి. పరిస్థితి విషమంగా మారడంతో ఎంతోమంది ప్రాణాలు కోల్పోయిన సంఘటనలున్నాయి. స్థానికంగానే క్రిటికల్ కేర్ సేవలు అందుబాటులోకి తీసుకువచ్చే ప్రమాదబాధితులకు దూర, ఆర్థిక భారం తగ్గడంతో పాలు ప్రాణహాని తప్పే అవకాశముంది. ఇటీవలి కాలంలో రామగుండం ప్రాంతంలో పలువురు గుండెపోటుకు గురైన ఘటనలు చోటుచేసుకున్నాయి. ఆసుపత్రి ఆవరణలో గుండె వ్యాధుల శస్త్ర చికిత్స కోసం ప్రత్యేకంగా క్యాథ్ లాబ్ ను ఏర్పాటు చేయాల్సి ఉంది. దీని కోసం ఆసుపత్రి అధికారులు ఇప్పటికే ప్రతిపాదనలను ప్రభుత్వానికి నివేదించారు. స్థానిక పరిశ్రమలు సహకరిస్తే ఖనిలో క్యాథ్ లాబ్ సేవలు అందుబాటులోకి వచ్చే అవకాశముంది. మెరుగైన వైద్యం అందనుంది గోదావరిఖని ప్రభుత్వ సార్వజనిక ఆసుపత్రిలో క్రిటికల్ కేర్ భవన నిర్మాణం పూర్తయితే అన్ని విభాగాల్లో అత్యవసరమైన అత్యాధునిక వైద్య సేవలు అందుబాటులోకి రానున్నాయి. ఎంతటి క్లిష్టమైన పరిస్థితుల్లోనైనా తక్షణమే వైద్య సేవలందించే సదుపాయం అందుబాటులోకి వస్తుంది. ఆయా పనులు పూర్తయితే మెరుగైన వైద్యానికి రామగుండం కేంద్రం కానుంది. హైదరాబాద్ తరహా వైద్య సేవలు దశలవారీగా రామగుండంలోనే అందించేందుకు చర్యలు తీసుకుంటున్నాం. డాక్టర్ హిమబిందుసింగ్, ప్రిన్సిపల్, ప్రభుత్వ వైద్య కళాశాల, గోదావరిఖని

## కొన్నార్లు.. మూలగే పెట్టార్లు



జగిత్యాల : ఇక్కడ కనిపిస్తున్న 4 కొత్త ఆటోలను రూ.25 లక్షల వ్యయం చేసి బల్లియా 2 నెలల కిందట కొనుగోలు చేసింది. ఈ వాహనాలకు రిజిస్ట్రేషన్ పూర్తయినా 2 నెలలుగా విద్యుత్ నగర్ నీళ్లట్యాంకు వద్దే ఉంచారు. పట్టణంలో ఓవైపు చెత్త సేకరణ లేక కాలనీలు కంపు కొడుతుంటే కొనుగోలు చేసిన వాహనాలను వక్కసేట్టడం అధికారుల నిర్లక్ష్యానికి అద్దం పడుతోంది. స్థానిక 45వ వార్డులో పారిశుధ్య సిబ్బంది వారం రోజులుగా చెత్త తోలగించలేదు. దసరా పండుగపూట కాలనీవాసులు దుర్గంధంతో విసిగిపోయారు. కారణమేంటని కాలనీవాసులు ఆరా తీస్తే ఈ వార్డుకు చెందిన వాహనం 2 నెలలుగా మరమ్మతులో ఉందని పురపాలక సిబ్బంది తెలిపారు. కొత్త వాహనాలు కొనుగోలు చేసినా వార్డులకు కేటాయించకపోవడంపై స్థానికులు మండిపడుతున్నారు. ఈ చిత్రంలో ముసుగుకప్పి కనిపిస్తుంది కొత్త ట్రాక్టర్లు. చెత్త సేకరణ కోసం రూ.14 లక్షలు వెచ్చించి బల్లియా ఏడాది కిందట దీన్ని కొనుగోలు చేసింది. షోరూం నుంచి తెచ్చి విద్యుత్ నగర్ నీళ్లట్యాంకు వద్ద చెట్టుకింద ఇలా నిలిపారు. పురపాలక అధికారుల నిర్లక్ష్యంతో సంవత్సరం నుంచి వినియోగానికి దూరమై తుప్పుపడుతోంది. జగిత్యాల పట్టణంలో 48 వార్డుల నుంచి నిత్యం 70 మెట్రిక్ టన్నుల చెత్త సేకరిస్తున్నారు. వార్డుల విలీనం తరువాత గృహాల సంఖ్య పెరగటం, కాలనీలను విస్తరించడంతో చెత్త సేకరణ బల్లియాకు సవాలుగా మారింది. వాహనాల నిర్వహణ సక్రమంగా లేకపోవడంతో ఆటోలు, ట్రాక్టర్లు తరచూ మరమ్మతుకు గురవుతున్నాయి. దీంతో బల్లియా 15వ ఆర్థిక సంఘం నిధులు రూ.14 లక్షలతో ఏడాది క్రితం ట్రాక్టరును.. రెండు నెలల కింద రూ.25 లక్షలతో 4 కొత్త

ఆటోలను కొనుగోలు చేశారు. వీటిని వెంటనే ప్రారంభించి వినియోగించాల్సిన అవసరం ఉన్నా.. నిర్లక్ష్యంతో వక్కసేట్టేశారు. మరమ్మతులపైనే శ్రద్ధ పురపాలక అధికారులకు మరమ్మతులపై ఉన్న శ్రద్ధ వాహనాల నిర్వహణపై లేకుండా పోయిందనే విమర్శలు వినిపిస్తున్నాయి. ఏడాదికి రూ.20 లక్షల చొప్పున మరమ్మతులకు వ్యయం చేస్తున్నారు. కొత్త వాహనాలు కొనుగోలు చేయాలనే డిమాండ్ రెండేళ్లుగా ఉన్నా అధికారులు నిర్లక్ష్యం వహించారు. వార్డుల్లో పారిశుధ్య నిర్వహణ కొరవడటం.. సభ్యుల నుంచి ఒత్తిళ్లు పెరగడంతో కొత్త వాహనాలు కొనుగోలు చేసినా మరమ్మతుల యావల్తోపాడి వీటి నిర్వహణ మరిచారు. ప్రస్తుతం 15 ఆటోలు మరమ్మతు కోసం నెలల తరబడి మెకానిక్ షెడల్లో మగ్గుతున్నాయి. తరచూ కమిషన్లపై మారటం, ఉన్నతాధికారుల పర్యవేక్షణ లేకపోవడంతో కొందరు సిబ్బంది మరమ్మతుల పేరిట ప్రజాధనాన్ని దుర్వినియోగం చేస్తున్నారు. ఎక్కడి చెత్త అక్కడే..వాహనాలు పాడైపోయాయి.. కొత్త వాహనాలు లేవనే కారణాలతో పారిశుధ్య సిబ్బంది వార్డుల్లో చెత్త సేకరణను సక్రమంగా నిర్వహించడం లేదు. మొరాయిస్తున్న వాహనాలతోనే సామర్థ్యానికి మించి చెత్త సేకరిస్తున్నామని కొందరు పారిశుధ్య సిబ్బంది వాపోతున్నారు. వార్డుల్లో కనీసం వారం రోజులకోసారి కూడా చెత్త సేకరణ చేపట్టకపోవడంతో పలు కాలనీల్లో దుర్గంధం వ్యాపిస్తోంది. తీవ్రమైన జ్వరం బారిన ప్రజలు నానా ఇబ్బందులు పడుతున్నా అధికారులు కనీసం దోమల నివారణ మందు కూడా చల్లడం లేదు. సమస్యల పరిష్కారానికి పురపాలక సభ్యులు స్పందించాలని ఆయా వార్డుల ప్రజలు కోరుతున్నారు.

## రివ్యూ ఓపీ మరింత వేగంగా

ధర్మపురి: నిత్యం వేలాది మంది వైద్య సేవలకు పంజాగుట్ట నిమ్మి ఆస్పత్రికి వస్తారు. రోజుల వ్యవధిలో మళ్లీ వచ్చే వారు సైతం ఓపీ చీటీ తీసుకోవాలంటే గంటలు నిరీక్షించాల్సిన పరిస్థితి. ఈ నేపథ్యంలో రివ్యూ ఓపీకి నిరీక్షణ లేకుండా రెండే నిమిషాల్లో చీటీ అందించేలా కియోస్క్ యంత్రాలను అందుబాటులోకి తెచ్చారు. వైలెట్ ప్రాజెక్టుగా మిలీనియం బ్లాక్లో ఏర్పాటుచేశారు. ఓ ఓటీ సంస్థ సహకారంతో వీటిని ఏర్పాటుచేశామని, పనితీరు బాగుంటే అన్ని విభాగాల్లో ఏర్పాటు చేస్తామని ఆస్పత్రి డైరెక్టర్ నగరి బీరప్ప తెలిపారు. ఎలా పనిచేస్తాయో..?ఆస్పత్రిలో 31విభాగాల్లో ఓపీ సేవలు ఉంటాయి. నిత్యం 3500మంది దాకా వస్తుంటారు. అరవై శాతం రోగులు కొద్ది రోజుల్లోనే రెండుమూడు సార్లు రావాల్సి ఉంటుంది.

వచ్చిన ప్రతిసారి క్యూలో ఉండే పనిలేకుండా ఈ యంత్రంతో తీసుకోవచ్చు. మిలీనియం బ్లాక్లో న్యూరాలజీ, న్యూరోసర్జరీ, రుమటాలజీ, సైకియాట్రిక్ ఓపీ సేవలందిస్తారు. ఉదాహరణకు ఓ రోగి న్యూరోసర్జరీ విభాగానికి వచ్చి ఓపీ తీసుకున్నారు. వైద్యున్ని కలిస్తే కొన్ని పరీక్షలు సూచిస్తారు. రిపోర్టులు మరుసటిరోజు వస్తాయి. మరోసారి వైద్యున్ని కలవాల్సిఉంటుంది. అప్పుడు కౌంటర్ల వద్దకాకుండా కియోస్క్ వద్దకు వెళ్లి సీఆర్ నంబరు నమోదుచేస్తే వివరాలు చూపిస్తాయి. ఓపీచీటీ వస్తుంది. దాంతో వైద్యుడి వద్దకు వెళ్లవచ్చు. రూ.100వెచ్చించి తీసుకునే ఓపీకి 14 రోజుల గడువుంటుంది. గడువు ముగిసేవరకు ఎన్నిసార్లుయినా ఈ యంత్రం సాయంతో తీసుకోవచ్చు.

## తనిఖీలు సీరే.. లకవలీ ఏదీ!

పెద్దపల్లి : ఉన్న ఊరిలో పని కల్పించేందుకు అమలు చేస్తున్న ఉపాధిహామీ పథకం అక్రమాలతో అభాసుపాలవుతోంది. పర్యవేక్షణ కరవై రూ.లక్షలు పక్కదారి పడుతున్నాయి. మందుబెండలో కష్టించిన కూలీ శ్రమ దోపిడీకి గురవుతోంది. వలసలకు అడ్డుకట్ట వేయడం మాట ఎలాగున్నా అక్రమార్కులతో కుమ్మత్తైన అధికారులు నిధులు స్వాహా చేస్తున్నారు. తనిఖీలపై చూపుతున్న శ్రద్ధ నిధుల రికవరీపై లేకపోవడంతో అక్రమాల పరిపాటిగా మారాయి. అవకతవలతో శ్రమ దోపిడీ పనికి వెళ్లిన కూలీల పేరిట నిధులు పక్కదారి పడుతున్నాయి. కాలతల నమోదులో అవకతవలతో కూలీల శ్రమలో కోత పడుతోంది. కొంతమంది పని చేయకున్నా రికార్డు చేసి వేతనాలు చెల్లిస్తున్నారు. నేల స్వభావం గట్టిగా ఉండటంతో వేతనం గిట్టుబాటు కావడం లేదు. బోగేన్ జాబ్కార్లులు సృష్టించి ప్రభుత్వ సామ్యును దుర్వినియోగం చేస్తున్నారు.కంప్యూటరులో నమోదు చేసే క్రమంలో జరిగే తప్పులతో వేతనాల్లో హెచ్చుతగ్గులు వస్తున్నాయి. వేటు పడుతున్నా మారని తీరు ఉపాధిహామీలో పక్కదారి పట్టిన నిధులను రాబడం అధికారులకు



తలకు మించిన భారంగా మారింది. అవినీతి, అవకతవలలకు పాల్పడుతున్న సిబ్బందిపై సస్పెన్షన్ వేటు వేస్తున్నా అక్రమాల తగ్గడం లేదు. గడిచిన తొమ్మిదేళ్లకు సంబంధించి గణాంకాలు విసుపోయేలా చేస్తున్నాయి. జిల్లాలో రూ.83.64 లక్షలు పక్కదారి పట్టగా ఇప్పటివరకు రూ.76.12 లక్షలు మాత్రమే రికవరీ అయ్యాయి. నిబంధనలు కఠినంగా ఉమలు చేయకపోవడంతో అక్రమార్కులు తిరిగి చెల్లించేందుకు వెనుకాడుతున్నారు. పని చేయకున్నా వేతనాలు జిల్లాలో గత కొన్ని సామాజిక తనిఖీ నివేదికలు పరిశీలిస్తే రామగిరి మండలంలో రూ.1,01,073, కమాన్ పూర్లో రూ.19,722, అంతర్గాంలో రూ.67,082, ముత్తూరంలో రూ.43,703, పాలకుర్తిలో రూ.58,476, ఎలిగిదులో రూ.20,202, ధర్మారంలో రూ.1,08,941, జూలపల్లిలో రూ.10,266, కాల్యుక్తిరాంపూర్లో రూ.25,351, సుల్తానాబాద్లో రూ.33,630, పెద్దపల్లిలో రూ.59,412 చొప్పున నిధులు దుర్వినియోగమయ్యాయి. కాల్యుక్తిరాంపూర్ మండలం జూఫర్ ఖాన్ పేటలో హాజరు నమోదులో తప్పులతో కూలీలు నష్టపోయారు. పెద్దపల్లి మండలం పెద్దపూర్కొండలో పనికి చేయకున్నా కొందరు వేతనాలు పొందారని ఫిర్యాదులు వెల్లువెత్తాయి. పర్యవేక్షణ పెంచుతున్నా ఉపాధిహామీ పనులపై పర్యవేక్షణ పెంచుతున్నాం. కూలీల వివరాల నమోదులో పొరపాట్లను సరి చేస్తున్నాం. బోగేన్ హాజరు వ్యవహారంపై పర్యవేక్షిస్తున్నాం. తనిఖీల్లో వెలుగుతు చూసిన అవకతవలలకు సంబంధించి నిధుల రికవరీకి చర్యలు తీసుకుంటున్నాం.రవీందర్, జిల్లా గ్రామీణాభివృద్ధి అధికారి

## అమృత్ పథకం.. ఆమడదూరం!

జహీరాబాద్: ఇంటింటికి తాగునీటిని అందించాలని గత ప్రభుత్వం మిషన్ భగీరథ పథకాన్ని ప్రతిష్ఠాత్మకంగా చేపట్టింది. జహీరాబాద్ పట్టణంలో ఈ పథకాన్ని పూర్తిస్థాయిలో అమలు చేయలేదు. ఈ పరిస్థితిని చక్కదిద్ది, మొత్తం పట్టణానికి నీటిని అందించాలని రూ.66 కోట్లతో రెండేళ్ల కిందట ప్రతిపాదించిన అమృత్ పథకం కార్పూరం దాల్చలేదు. తప్పని ఎదురు చూపులు: జహీరాబాద్ పురపాలకలో 1.20 లక్షల జనాభా, 37వార్డులు, 14వేలకు పైగా గృహాలున్నాయి. రోజుకు 1.60 కోట్ల లీటర్ల నీరు అవసరం ఉండగా, ప్రస్తుతం మిషన్ భగీరథ ద్వారా 80 లక్షల లీటర్లు, బోర్ల ద్వారా మరో 20 లక్షల లీటర్ల నీరు సరఫరా చేస్తున్నారు. పట్టణంలో నాలుగేళ్ల కిందట మిషన్ భగీరథ పథకం చేపట్టినా, ఇంకా 20శాతం వార్డుల్లో పైపులు వేయలేదు. మరో 20శాతం ప్రాంతాల్లో పైపులైన వేసినా నీటిని సరఫరా చేయడంలేదు. అమృత్ పథకం ద్వారా మరో 70 లక్షల లీటర్ల నీటిని అందించి, భవిష్యత్లో నీటి ఎద్దడి తలెత్తకుండా చేయాలని ప్రతిపాదించినా,



ప్రారంభానికి నోవలేదు. పునరుద్ధరణకు నోచని పథకం: పట్టణానికి 20ఏళ్లుగా రాయ్కోడ్ మండలం ఇటీవలపైలి శివారు మంజీరా నది నుంచి నీటిని సరఫరా చేస్తున్నారు. దాదాపు 44కిలోమీటర్ల దూరం ఉండడంతో బోర్లు త్రవ్వమగా కాలిపోవడం, పైపులైన్లు పగిలిపోయి నీటి సరఫరాలో అంతరాయం ఏర్పడింది. ఐదేళ్ల కిందట రెండేళ్ల పాటు ఏర్పడిన వర్షాభావంతో నది పూర్తిగా ఎండిపోవడంతో పథకాన్ని పూర్తిగా నిలిపివేశారు. అంతలోనే మిషన్ భగీరథ రావడంతో నిరుపయోగంగా మారింది. అమృత్ పథకం నిధుల ద్వారా పునరుద్ధరించాలని నిర్ణయించినా కార్పూరంపం దాల్చలేదు.అధికారులతో సమీక్ష నిర్వహిస్తాం.. ఈ పథకంపై పూర్తి అవగాహన లేదు. త్వరలోనే మిషన్ భగీరథ, ప్రజారోగ్యశాఖ అధికారులతో సమీక్ష నిర్వహించి పరిస్థితిని తెలుసుకుని ఉన్నతాధికారుల సూచనల మేరకు పనులు వేగంగా సాగేలా చూస్తాం..శ్రీనివాసరెడ్డి, కమిషనరీ పురపాలక సంఘం.



## సాగునీటి సమస్యలకు చెక్!

ధర్మపురి: ఏళ్ల తరబడి సాగునీటి రంగంలో క్షేత్రస్థాయి సిబ్బంది లేక చివరి ఆయకట్టుకు సీరందించడం గగనంగా మారింది. దీనికి రాష్ట్ర ప్రభుత్వం చెక్ పెట్టాలని భావిస్తోంది. ఇటీవల సీఎం రేవంత్ రెడ్డి, నీటిపారుదల మంత్రి ఉత్తమ్ కుమార్ రెడ్డి చేసిన ప్రకటనతో అన్నదాతల్లో ఆశలు చిగురిస్తున్నాయి. ఓ వైపు జిల్లాలో గోదావరి ఎత్తిపోతల పథకాలు, రోడ్లవాగు ప్రాజెక్టు, అక్కపల్లి చెరువు రిజర్వాయర్, బోలెచెరువు, జంగనాల ప్రాజెక్టు, యశ్వంతరావుపేట ప్రాజెక్టు లాంటివి ఉండటం.. మరోవైపు డీ-53, డీ-86 ప్రధాన కాలువలు ఉన్నాయి. పీటి కింద లక్ష ఎకరాల వరకు ఆయకట్టు ఉంది.

పిచ్చి మొక్కలతో కాలువలు కాలువల ద్వారా నీటిని వదిలిన సమయంలో అవి పూడికతో, పిచ్చి మొక్కలతో నిండిపోవడంతో ఏటా చివరి ఆయకట్టుకు నీరందడం లేదు. గోదావరి ఎత్తిపోతల పథకాలు నూతనంగా నిర్మించడంతో వీటి కింద 20 వేల ఆయకట్టు పెరిగింది. ఈ పథకాలకు క్షేత్రస్థాయి సహాయ సిబ్బంది లేక నిర్వహణకు తీవ్ర సమస్యలు ఎదురవుతున్నాయి. గోదావరికి వరదలు వచ్చినప్పుడల్లా రైతులు సమష్టిగా పథకాలను బాగు చేసుకుంటున్నారు. ఈ నేపథ్యంలో నూతన నియామక ప్రక్రియ రైతులకు దోహద పడనుంది.



120 మందితో ప్రతిపాదనలు గోదావరి ఎత్తిపోతల పథకాలు, రిజర్వాయర్లకు ఎంతమంది ఎలక్ట్రిషియన్లు, ఫిట్టర్లు, పంపు మెకానిక్స్ అవసరమో ప్రతిపాదించాలని ప్రభుత్వం ఇటీవల ఇరిగేషన్ అధికారులకు లేఖలు ఆ శాఖ ప్రధాన కార్యదర్శి ద్వారా పంపించింది. క్షేత్రస్థాయిలో అధికారులు పరిశీలన చేసి నివేదికలను ప్రభుత్వానికి పంపించారు. జిల్లాలో అన్ని పథకాలకు 120 మంది వరకు అవసరం ఉంటారని నివేదించారు. ప్రకటనతో అన్నదాతల హార్దం ప్రభుత్వం 22 జూలై 2016న నీటిపారుదల శాఖ జారీ చేసిన మార్గదర్శకాలను పరిగణలోకి తీసుకుంటే ప్రధాన కాలువపై ప్రతి 9 కి.మీ.కి ఒకరు, ఉప కాలువపై ప్రతి 112 కి.మీల వరకు మరొకరు, డిస్ట్రిబ్యూటర్లపై ప్రతి 2,500 ఎకరాల ఆయకట్టుకు లన్నర్లు ఉండాల్సి ఉండగా అమలు కావడం లేదు. ఈ క్రమంలో మంత్రి ఉత్తమ్ కుమార్ రెడ్డి చేసిన ప్రకటన, ప్రభుత్వం ప్రతిపాదనలను కోరడం నీటి పారుదల నిర్వహణలో నెలకొన్న దశాబ్దాల సమస్యలు పరిష్కారమవుతాయని భావిస్తున్నారు.

అదేశాలకు అనుగుణంగా చర్యలు సాగునీటి రంగాన్ని మరింత బలోపేతం చేసే దిశగా ప్రభుత్వం ప్రణాళికలు వేస్తుంది. ప్రభుత్వ అదేశాలకు అనుగుణంగా కొత్తగా లన్నర్లు, సహాయకుల నియామక ప్రక్రియకు సంబంధించిన ప్రతిపాదనలను ప్రభుత్వానికి నివేదించాం. వీరిని నియమిస్తే సాగునీటి సరఫరా సమస్యలు చాలా వరకు తగ్గే అవకాశముంది.

నారాయణరెడ్డి, ఇరిగేషన్ డి.ఈ, ధర్మపురి డివిజన్

## పేరుకుపోతున్న వడ్డీ బకాయిలు

మెదక్ : రుణాలకు చెల్లించిన వడ్డీ తిరిగి సంఘాలకు జమ కాకపోవడంతో మహిళా సంఘాలు వడ్డీ భారం మోస్తున్నారు. స్వయం సహాయక సంఘాలకు వడ్డీ లేకుండా రుణాలను అందిస్తున్నామని వడ్డీ ప్రభుత్వమే భరిస్తుందని అధికారులు చెబుతున్నా.. సకాలంలో అందడం లేదు. సభ్యులకు ఏటా బ్యాంకు లింకేజీ, స్ట్రీనిధి కింద నిర్దేశించిన లక్షలకు పైగా రుణాల పంపిణీ జరుగుతోంది. రుణాలు పొందిన మహిళా సభ్యులు నెలలెలా రుణ వాయిదాలు చెల్లిస్తున్నారు. ప్రభుత్వం విడుదల చేయాలైన వడ్డీ దబ్బాలు తమ ఖాతాల్లో ఎప్పుడు జమవుతాయని ఎదురుచూస్తున్నారు. జిల్లాలో రూ.కోట్లలో బకాయిలు పేరుకుపోతున్నాయి.



రూ.కోట్లలో పేరుకుపోయి.. రెండేళ్లుగా పెండింగ్లో ఉన్న వడ్డీ రాయితీ నిధులు విడుదల కాకపోవడం మహిళలపై ప్రభావం చూపుతోంది. దీంతో బ్యాంకు లింకేజీ ద్వారా అప్పు తీసుకోవడాంటే వెనకడుగు వేస్తున్నారు. రాష్ట్రంలో కాంగ్రెస్ ప్రభుత్వం అధికారంలోకి వచ్చాక 2024 మార్చిలో వడ్డీ రాయితీ నిధులను విడుదల చేసింది. కానీ 2023 డిసెంబర్ నుంచి 2024 ఫిబ్రవరి వరకు మూడు నెలలకు సంబంధించి మాత్రమే నిధులను విడుదల చేసింది. ఇందులో మెదక్ జిల్లాలోని 7,953 సంఘాలకు కేవలం రూ.8.92 కోట్ల నిధులు మాత్రమే విడుదలయ్యాయి. మళ్లీ ఇప్పటి వరకు ఎలాంటి వడ్డీ నిధులు విడుదల కాలేదు. 2020 నుంచి జమ కాక.. మహిళలకు ఎదురుచూపులు తప్పడం లేదు. ఇప్పటి వరకు గత ఐదేళ్లలో రూ.116.89 కోట్ల వడ్డీ రాయితీ విడుదల కావాల్సి ఉంది. నిధులను వెంటనే విడుదల చేసి ఆదుకోవాలని మహిళా సంఘాల సభ్యులు కోరుతున్నారు.

# ప్రాంకింగ్కు పాతర



మూసాపేట : సబ్ రిజిస్ట్రార్ కార్యాలయల్లో 'ప్రాంకింగ్' సేవలకు పాతర వేసినట్లు పరిశీలనలో వెల్లడైంది. రూ.లక్షల విలువైన యంత్రాలను అటకెక్కించారు. దీంతో ప్రైవేటు వ్యక్తులు సొమ్ము చేసుకుంటున్నారు. అత్యవసర, స్టాంపు పేపర్లు లేని సమయాల్లో.. హైదరాబాద్, రంగారెడ్డి, మేడ్చల్ జిల్లాల్లో పెద్దబెత్తన భూ, ఆర్థిక లావాదేవీలు జరుగుతుంటాయి. ఏ ఒప్పందాలు చేసుకోవడానికైనా నాన్ జ్యుడీషియల్ రూ.10, 20, 50, 100 స్టాంపు పేపర్లు ఉండాలి. అవి లేని సందర్భాల్లో, అత్యవసర సమయాల్లో తెల్లకాగితాలపై రాసుకున్న ఒప్పందాలకు 'ప్రాంకింగ్' చేసుకుంటేనే చట్టబద్ధత కలుగుతుంది. అందుకు బ్యాంకు చలానా ఇస్తే, సబ్ రిజిస్ట్రార్ కార్యాలయాల సిబ్బంది ఎర్రని రంగుతో 'రాజముద్ర' తరహా చిహ్నాన్ని పత్రాలపై ముద్రించి ఇస్తారు. అలా స్థిర, చరాస్తులకూ రిజిస్ట్రేషన్లు చేసుకోవచ్చు. మార్ట్గేజీ డిీడ్, బ్యాంకు లాకర్స్కు అవసరమైన ద్రువపత్రాలకు,

## చెత్త కష్టాలకు చెక్ పెట్టేలా .. నగరం నలువైపులా 4 కేంద్రాలు



సంగారెడ్డి : ఒకే దెబ్బకు రెండు పిట్టలన్నట్లుగా.. మహా నగరంలో చెత్త సమస్యకు రాష్ట్ర ప్రభుత్వం పరిష్కారం చూపబోతోంది. ప్రస్తుతం నగరంలో ఉత్పత్తి అవుతున్న చెత్తను జవహర్ నగర్కు మాత్రమే తరలించడంతో ఈ ప్రాంతంలో తీవ్ర సమస్యలు ఏర్పడుతున్నాయి. దీన్ని అధిగమించేలా, నగరానికి నాలుగు వైపులా చెత్త తరలింపు కేంద్రాలు ఏర్పాటు చేయనున్నారు. ఇక్కడ చెత్త నుంచి విద్యుత్తు ఉత్పత్తికేంద్రాల ఏర్పాటుకూ ప్రణాళిక సిద్ధమైంది. అందుకు వెంటనే చర్యలు తీసుకోవాలని ముఖ్యమంత్రి రేవంత్ రెడ్డి ఇటీవల ఆదేశించారు. ఈ నేపథ్యంలో చేపట్టాల్సిన కార్యచరణపై పురపాలక శాఖ ముఖ్యకార్యదర్శి దానకిషోర్ జల్దియా అధికారులు, రాంకి సంస్థ ప్రతినిధులతో చర్చించారు. నగరానికి జిల్లా ప్యారానగర్లో 150 ఎకరాల భూమిని సేకరించారు. ఇక్కడ చెత్త నిర్వహణతో పాటు 15 మెగావాట్ల విద్యుత్తు కేంద్రం ఏర్పాటుచేయబోతున్నారు. జవహర్ నగర్లో మ్యూనుపల్ గా చెత్త నిర్వహణ చేస్తుండగా ప్యారానగర్లో మాత్రం ఆధునిక పద్ధతులను అవలంబించబోతున్నారు. ఒక బంకర్ నిర్మించి నాలుగువైపులా పెద్ద పెద్ద నిర్మించనున్నారు. బంకర్లోనే చెత్తను తడి, పొడి చెత్తగా విభజిస్తామని, దీంతో కాలుష్య సమస్య ఏర్పడదని అధికారులు తెలిపారు. ఈ కేంద్రంలో 1500 టన్నుల పొడి చెత్తను విద్యుదుత్పత్తికి వినియోగించనున్నారు. చౌటప్పల్ దగ్గర మల్కాపూర్లో మరో కేంద్రాన్ని 100 ఎకరాల్లో

## అసంపూర్తి వంతెనే నిర్మాణానికి అడుగులు

వేములవాడ: గత రెండేళ్లుగా వివిధ కారణాలతో అసంపూర్తిగా నిలిచిపోయిన వేములవాడలోని మూలవాగుపై వంతెన నిర్మాణ పనులు తిరిగి ప్రారంభం కానున్నాయి. వంతెనకు ఇరువైపులా భూసేకరణకు ప్రభుత్వం నిధులను మంజూరు చేయడంతో అడ్డంకులు తొలగిపో నున్నాయి. ఆధ్యాత్మిక పట్టణమైన వేములవాడలోని మూలవాగుపై రెండు వంతెనల నిర్మాణంతోపాటు ఇరువైపులా సుందరీకరణ పనులు చేపట్టడానికి అప్పటి ప్రభుత్వం 2015 సంవత్సరంలో రూ.28 కోట్ల కోర్కెనెట్ నిధులను మంజూరు చేసింది. ఇందులో వంతెనల నిర్మాణానికి రూ.12 కోట్లను కేటాయించారు. దీంతో పనులు చేపట్టిన గుత్తేదారు మూలవాగుపై పడమర వైపు వంతెన నిర్మాణాన్ని పూర్తి చేశారు. రెండో వంతెన పనులు మొదలు పెట్టినప్పటికీ భారీ వర్షాలు, బిల్లుల చెల్లింపుల్లో జాప్యం కారణంగా వంతెన నిర్మాణంలో పనులు ఆగుతూ సాగుతూ చివరికి నిలిచిపోయాయి. నిర్మాణం ఇలా...మూలవాగుపై వంతెనల నిర్మాణంతో ఆధ్యాత్మికత ఉట్టి పడేలా డిజైన్ చేశారు. 12 మీటర్ల వెడల్పు, 190 మీటర్ల పొడవుతో రెండు వంతెనల నిర్మాణానికి ప్రణాళికలు సిద్ధం చేశారు. ఇందులో పడమర వైపు వంతెన పూర్తయి వినియోగంలోకి రాగా, రెండోది మధ్యలో ఆగిపోయింది. దీంతో పాటు వంతెనకు ఇరువైపులా కూడళ్లను ఆధ్యాత్మికత ఉట్టి పడేలా సుందరీకరణ చేయాలి ఉంది. ఇందులో భూసేకరణ పూర్తి కావాల్సి ఉంది. వంతెన నిర్మాణ ప్రాంతాల్లో భూములు, ఇళ్లు కోల్పోయే వారికి పరిహారం అందించేందుకు రూ.6.96 కోట్లను ఇటీవల ప్రభుత్వం మంజూరు చేసింది. వంతెన పనులకు మరో రూ.3 కోట్లను మంజూరు చేసింది. దీంతో రెండో వంతెన పనులకు ఎట్టకేలకు మోక్షం కలగనుంది. 2018లో పూర్తి చేయాలి ఉన్నా..మూలవాగు వంతెనల నిర్మాణ పనులు 2015 ప్రారంభమైనప్పటికీ ఒప్పందం ప్రకారం 2018

ఇండెమిటీ బాండ్, ఎల్ఐసీ బాండ్ అవసరాలకు సైతం ప్రాంకింగ్ను వినియోగిస్తున్నారు. రూ.2 వేలలోపైతే 'టీ యాప్ ఫోలియో' ద్వారా అంతకుమించిన మొత్తమైతే ఎస్బీఐ చలానా చెల్లించి రసీదుతో సబ్ రిజిస్ట్రార్ కార్యాలయానికి వస్తే నిమిషాల వ్యవధిలోనే ప్రాంకింగ్ చేయాలి. కానీ సబ్ రిజిస్ట్రార్ కార్యాలయాల సిబ్బంది దీనికి తూట్లు పొదుస్తున్నారు. అవగాహన ఉన్నవారు ఒత్తిడి తేస్తే.. ప్రాంకింగ్పై అవగాహన ఉన్నవారు నేరుగా కార్యాలయానికి వెళ్లి సిబ్బందిపై ఒత్తిడి తేస్తే అప్పటికప్పుడు యంత్రాలను తీసి సేవలు అందిస్తున్నారు. ఈ దృశ్యం కూకట్ పల్లి సబ్ రిజిస్ట్రార్ కార్యాలయంలో కనిపించింది. మహేశ్వరం సబ్ రిజిస్ట్రార్ కార్యాలయంలో యంత్రం పాడైందని.. మరమ్మతులకు చెన్నై సంస్థకు సమాచారం ఇచ్చినట్లు చెప్పారు. రాజేంద్రనగర్, గోల్కొండ సబ్ రిజిస్ట్రార్ కార్యాలయాల్లో అటకెక్కించారు. జరుగుతున్న తంతు ఇది.. గ్రేటర్లోని అన్ని సబ్ రిజిస్ట్రార్ కార్యాలయాల్లో ప్రాంకింగ్ యంత్రాలను ప్రభుత్వం అందుబాటులో ఉంచింది. ఈ యంత్రాల నిర్వహణ బాధ్యతను 'పిట్నీ బోప్స్' సంస్థకు అప్పగించారు. ఇవి మరమ్మతులు కావడం అరుదు. కానీ, రకరకాల కారణాలతో సిబ్బంది అటకెక్కించారు. సిబ్బంది లేరని, పనిచేయడం లేదని, ఇంకు అయిపోయిందని సాకులు చెబుతున్నారు. మరికొన్ని కార్యాలయాల్లో బయటి వ్యాపారులతో కుమ్మక్కవుతున్నారు. సదరు సేవల కోసం బ్యాంకులకు వెళ్లి చలానాలు చెల్లించినప్పటికీ గత్యంతరం లేని పరిస్థితుల్లో ప్రైవేటు వ్యాపారులను ఆశ్రయించాల్సిన దుస్థితి. దీన్ని ఆసరాగా చేసుకుంటున్న సదరు వ్యాపారులు వినియోగదారులను దండుకుంటున్నారు.

ఏర్పాటుచేయనున్నారు. ఇక్కడ కూడా 15 ఎంపీ విద్యుత్తు కేంద్రం ఏర్పాటుకు ప్రతిపాదించారు. రంగారెడ్డి జిల్లా తలకొండపల్లి మండలం ఖానాపూర్లో కూడా 40 ఎకరాల స్థలాన్ని అధికారులు పరిశీలించారు. ఇంత తక్కువ స్థలంలో నిర్వహణ కేంద్రం ఏర్పాటు కష్టసాధ్యమని చెబుతున్నారు. నగరంతో పాటు చుట్టుపక్కల మున్సిపాలిటీలు, కార్పొరేషన్లలో ప్రతిరోజూ ఎనిమిది వేల మెట్రిక్ టన్నుల చెత్త ఉత్పత్తి అవుతోంది. ఇందులో సగం పొడిగా, మరో సగం తడి చెత్త. మొత్తం చెత్తను కొన్నేళ్లుగా జవహర్ నగర్కు తరలిస్తున్నారు. ఇక్కడ 24 మెగావాట్ల విద్యుత్తు కేంద్రాన్ని కొన్నాళ్లకిందటే రాంకి సంస్థ ఏర్పాటుచేసింది. ఇందులో 1400 టన్నుల పొడి చెత్తను వినియోగిస్తున్నారు. మరో 24 ఎంపీ విద్యుత్తు ఉత్పత్తి కేంద్రం నిర్మాణం మార్చికల్లా పూర్తవుతుందని ఈజి శ్రీనివాసరెడ్డి తెలిపారు. దుండిగల్లో మరో విద్యుత్తు కేంద్రాన్ని ఏర్పాటుచేశారు. ఇక నగర వ్యాప్తంగా చెత్తను జవహర్ నగర్కు తరలించడం కష్టంగా మారడంతో మరో నాలుగు చోట్ల చెత్త నిర్వహణ, విద్యుత్తుత్పత్తి కేంద్రాల ఏర్పాటుకు ప్రభుత్వం నిర్ణయించింది. బల్లియా అధికారులు ఏడాదిగా సంబంధిత స్థలాలు అన్వేషణ చేశారు. పటానెచెరు మార్గం లక్ష్మారం సమీపంలో వంద ఎకరాల్లో ఒక చెత్త నిర్వహణ కేంద్రం ఏర్పాటుకు నిర్ణయించారు. ఇక్కడా 15 ఎంపీ విద్యుత్తు కేంద్రం ఏర్పాటుచేయనున్నారు. దీనికి కూడా 1500 టన్నుల పొడి చెత్త అవసరమవుతుంది.



సంవత్సరంలోనే పూర్తి చేయాలి ఉంది. మొదటి వంతెన సకాలంలో పూర్తయినప్పటికీ, ఏటా అవాంతరాలు ఏర్పడటంతో రెండోది కాల్చేదు. ఈ వంతెన మొదలు పెట్టినప్పటి నుంచి భారీ వర్షాలకు మూడేళ్లలో మూడు సార్లు సెంట్రల్ పైపులు కొట్టుకుపోయాయి. దీంతో పనులు ఎప్పుడూ సాఫీగా జరిగిన దాఖలాలు లేవు. రెండో స్టాండ్ బీమ్ల నిర్మాణ సమయంలో భారీ వర్షాలకు కుంగిపోయింది. ఆ తరువాత రెండు సార్లు భారీ వర్షాలకు సెంట్రల్ పైపులు కొట్టుకుపోయి బీమ్లు పంగిపోయాయి. ఏటా సెంట్రల్ పనులు చేయడం, భారీ వర్షాలకు కొట్టుకుపోవడంతో గుత్తేదారు సప్లై చుచుచున్నా వచ్చింది. దీంతో రెండేళ్లుగా పనులు పూర్తిగా ఆగిపోయాయి. త్వరలో పూర్తి చర్యలుమూలవాగులో నిలిచిపోయిన రెండో వంతెన నిర్మాణ పనులు త్వరలో పూర్తి చేసేందుకు చర్యలు తీసుకుంటున్నాం. వంతెనకు ఇరువైపులా భూసేకరణకు రూ.6.96 కోట్లను మంజూరు చేయడం జరిగింది. గత ప్రభుత్వం భూసేకరణకు నిధులు కేటాయిం చకపోవడంతో పనుల్లో జాప్యం జరిగింది. గుత్తేదారును కూడా మార్చాం. టెండరు ప్రక్రియ పూర్తి చేసి త్వరలో పనులు చేపట్టడానికి చర్యలు తీసుకుంటున్నాం.అది శ్రీనివాస్, ప్రభుత్వ వైస్

## చెంజర్ల గడ్డ.. ఉద్యోగుల ఆడ్డా

మానకొండూర్: గతంలో కరవు కాటకాలతో సతమతమైన గ్రామం అది. ప్రస్తుతం గురువులకు నిలయంగా మారింది. తలాపున కాకతీయ కాలువ ప్రవహిస్తున్నా ఆ పల్లెకు చుక్క నీరు అందడం లేదు. సాధారణ కుటుంబాలు కావడంతో చదువుతోనే భవిష్యత్తు బాగుపడుతుందని పెద్దలు తలచారు. ముందుగా ఆరుగురు ఉపాధ్యాయ ఉద్యోగాలు సాధించారు. వారి స్ఫూర్తితో అదే ఉద్యోగాన్ని సాధించాలని మరికొంత మంది దృఢ సంకల్పంతో ముందుకు సాగారు. ప్రస్తుతం ఒక తనూన్ ప్రభావితం చేయగలిగిన గురువులు ఈ ఊరి సొంతం. ఒక్కరు కాదు.. ఇద్దరు కాదు.. ఏకంగా 70 మంది ఉపాధ్యాయులు ఆ గ్రామంలో ఉండడం విశేషం. మానకొండూర్ మండలంలోని చెంజర్ల గ్రామంలో 3,067 మంది జనాభా ఉంది. నీటి సదుపాయం లేకపోవడంతో ఆశించిన మేర వ్యవసాయం సాగలేదు. దీంతో పలు కుటుంబాలు జీవనోపాధి కోసం ముంబయి, బీపందీ, ఇతర ప్రాంతాలకు వలస వెళ్లారు. ఈ క్రమంలోనే తమ భవిష్యత్తుపై ఆందోళన చెందిన స్థానిక యువత.. చదువుపై దృష్టి సారించింది. మొక్కువోని డిక్షన్.. ఉజ్జలు భవిష్యత్తుపై ఆశతో..



ఉద్యోగం సాధించాలనే సంకల్పంతో చదువులు కొనసాగించారు. 2006 డిఎస్సీలో గ్రామం నుంచి ఒక్కసారే ఆరుగురు ఉపాధ్యాయులుగా ఉద్యోగం పొందారు. ఈ పరిణామం గ్రామంలోని పలువురిని ఉపాధ్యాయ వృత్తి వైపు మళ్లించేలా చేసింది. వారి ఆసక్తికి.. స్థానిక ప్రైవేట్ ఉపాధ్యాయుడు అంజనేయులు, మార్గండేయ, శ్రీనివాసల ప్రోత్సాహం తోడైంది. వారు ఇచ్చిన సూచనలను సద్వినియోగం చేసుకున్న 18 మంది అభ్యర్థులు 2012 డిఎస్సీలో ఉపాధ్యాయులుగా ఎంపికై అరుదైన ఘనత సాధించారు. ఒకే గ్రామం నుంచి అంతమంది ఉద్యోగానికి ఎంపికైన దాఖలాలు రాష్ట్ర చరిత్రలోనే లేవు. అదే స్ఫూర్తితో ప్రతీసారి ఈ గ్రామం నుంచి ఉపాధ్యాయులుగా ఎంపిక అవుతూనే ఉన్నారు. తాజా డిఎస్సీలోనూ ఒక్క పీఈటీ, ఇద్దరు స్కూల్ అసిస్టెంట్లు, ఆరుగురు ఎస్సీటీలు ఎంపికవడం గమనార్హం. వీరితోపాటు గ్రామంలో 17 మంది కానిస్టేబుల్స్ సహా ఇతర విభాగాల్లోనూ ఉద్యోగులు ఉండటం విశేషం.

వృత్తిపై మమకారం ప్రాథమిక విద్య నుంచే ఉపాధ్యాయ వృత్తిపై మమకారం పెరిగింది. ఉపాధ్యాయుడిగా ఎంపికై పలువురిని ప్రయోజకులుగా తయారు చేయాలని ఉండేది. 2012 టెట్లో రాష్ట్ర స్థాయిలో 1వ ర్యాంకు సాధించాను. స్కూల్ అసిస్టెంట్లుగా ఎంపిక కావడం ఎంతో సంతోషం కలిగించింది. ఇటీవల జూనియర్ లెక్చరర్ ఫలితాల్లో ఆంగ్ల అధ్యాపకుడిగా ఎంపికయ్యాను. డిగ్రీ తరగతులు నిర్వహిస్తూ ఉపాధ్యాయ వృత్తిలోకి ఎంపికయ్యేలా సహాయం చేస్తున్నాను. బైర మార్గండేయ, జూనియర్ లెక్చరర్

సీనియర్ స్కూల్లో.. సీనియర్ ఉపాధ్యాయుల స్ఫూర్తితో నేను కూడా ఉద్యోగం సాధించాలనే లక్ష్యంతో చదివాను. బీఈడీ పూర్తి చేసి అనుకున్నది సాధించాను. కొన్నాళ్లపాటు మా గ్రామంలోని ఉన్నత పాఠశాలలోనే పని చేయడం ఎంతో సంతృప్తిని కలిగించింది. నా భార్య కూడా ఉపాధ్యాయురాలే. ఎవరైనా ఏదైనా అనుకుంటే అది సాధించే వరకూ ప్రయత్నిస్తూ ముందుకు సాగాలి.దాసరి శ్రీనివాస్, స్కూల్ అసిస్టెంట్ మొదటి ప్రయత్నంలోనే..

నేను మొదటి ప్రయత్నంలోనే ఉద్యోగం సాధించాను. ఉపాధ్యాయ వృత్తిని ఎంపికేవడానికి కారణం మా గ్రామమే. ఇంత మంది గురువులను చూసి అందులో నేనూ ఒకడిని కావాలని అనుకొని ఆ దిశగా ప్రయత్నం చేశాను. ఆత్మవిశ్వాసం కోల్పోయిన ప్రతీసారి నన్ను స్పృహితులు ప్రోత్సహించారు. చివరకు ఇటీవలి ఫలితాల్లో ఎస్సీటీగా ఎంపికవడం సంతోషాన్నిచ్చింది.

బుర్ర శ్రీనివాస్, ఎస్సీటీ

## రామగుండానికి సబ్ రిజిస్ట్రార్ కార్యాలయం

గోదావరిఖని: ఎట్టకేలకు సబ్ రిజిస్ట్రార్ కార్యాలయం రామగుండానికి తరలివస్తుంది. ఏడాదిన్నర కాలంగా పెద్దపల్లిలోనే సేవలందించిన కార్యాలయాన్ని రామగుండంలో బుధవారం ప్రారంభించనున్నారు. రామగుండం ప్రజలకు సేవలు అందుబాటులో ఉండేందుకు సబ్ రిజిస్ట్రార్ కార్యాలయాన్ని ఏర్పాటు చేయాలన్న డిమాండ్ పై గత ప్రభుత్వం ఈ ప్రాంతానికి ప్రత్యేకంగా కార్యాలయాన్ని కేటాయించింది. ఈ ప్రాంత భూములు, పెళ్లిళ్లకు పెద్దపల్లికి వెళ్లి రిజిస్ట్రేషన్ సేవలు పొందాల్సి ఉండేది. దీంతో చాలా మంది దూర ప్రాంతంలో ఉన్న కార్యాలయానికి వెళ్లేందుకు ఇబ్బంది ఎదుర్కొన్నారు. పెద్దపల్లిలో ఎక్కువ శాతం రిజిస్ట్రేషన్లన్నీ రామగుండం ప్రాంతానికి చెందినవే ఉండటంతో వెళ్లి రావడానికి ఇబ్బంది వచ్చేది. ఈ క్రమంలోనే గత ఏడాది ఏప్రిల్ 1న పెద్దపల్లి సబ్ రిజిస్ట్రార్ కార్యాలయంలోనే తాత్కాలికంగా రామగుండం కేంద్రాన్ని ప్రారంభించారు. అయితే రామగుండానికి ప్రత్యేకంగా కేటాయించినా ఆయా సేవలకోసం మళ్లీ పెద్దపల్లికి వెళ్లాల్సి వచ్చింది. నేడు ప్రారంభం రామగుండం పట్టణంలోని పాత మండల పరిషత్తు కార్యాలయంలో సబ్ రిజిస్ట్రార్ కార్యాలయం ఏర్పాటు చేసేందుకు అధికారులు చర్యలు తీసుకున్నారు. ప్రస్తుతం ఖాళీగా ఉన్న మండల పరిషత్తు కార్యాలయ భవనానికి మరమ్మతులు చేయించారు. రామగుండం కార్పొరేషన్తో పాటు అంతర్గాం, పాలకుర్తి మండలాల ప్రజలకు సేవలు అందుబాటులో ఉంటాయి. బుధవారం సాయంత్రం 4 గంటలకు ఎమ్మెల్యే మక్కాసీనిగితో పాటు జిల్లా కలెక్టర్ కోయ శ్రీహర్ష ప్రారంభ కార్యక్రమానికి హాజరుకానున్నారు. ఏడాదిన్నర కాలంగా పెద్దపల్లిలోనే సేవలందించిన రామగుండం సబ్ రిజిస్ట్రార్ కార్యాలయంలో ఇప్పటి వరకు 8,462 భూమికి సంబంధించిన రిజిస్ట్రేషన్లు చేశారు. వీటి ద్వారా రూ.42.45 కోట్ల ఆదాయం సమకూరింది. వివాదాలకు సంబంధించి 1850 రిజిస్ట్రేషన్లు చేశారు. కాగా పారిశ్రామిక ప్రాంతానికి కేంద్రమైన గోదావరిఖని పట్టణ ప్రజలకు మళ్లీ సబ్ రిజిస్ట్రార్ కార్యాలయ సేవలు దూరం కానున్నాయి. గోదావరిఖనిలోనే ఏర్పాటు చేయాలని స్థానిక ప్రజలు ఆశించారు. ఈ మేరకే రామగుండం సబ్ రిజిస్ట్రార్ కార్యాలయాన్ని ఏర్పాటు చేయాలన్న డిమాండ్ ఉంది. రామగుండం రైల్వే స్టేషన్ సమీపంలో ఏర్పాటు చేస్తున్న సబ్ రిజిస్ట్రార్ కార్యాలయానికి వెళ్లాలనే మళ్లీ దూరాభారం తప్పదన్న అభిప్రాయాలు వ్యక్తమవుతున్నాయి.





## భద్రాద్రి రామయ్యను దర్శించుకున్న తెలంగాణ గవర్నర్

భద్రాచలం: భద్రాచలం శ్రీసీతారామచంద్రస్వామి వారిని తెలంగాణ గవర్నర్ జిష్టుదేవ్ వర్మ దర్శించుకున్నారు. ప్రధానాలయంలోని ధ్రువ మూర్తులను దర్శించుకుని ప్రత్యేక పూజలు చేశారు. ఆ తర్వాత ఆలయానికి అనుబంధంగా ఉన్న ఆంజనేయస్వామి, లక్ష్మీ తాయారు అమ్మ వారిని దర్శించుకున్నారు. అనంతరం అర్చకులు ఆయనకు వేదాశీర్వాచనం పలికారు. గవర్నర్ కు స్వామివారి చిత్రపటం, ప్రసాదాలను అలయ ఈవో రమాదేవి అందజేశారు. అంతకుముందు గవర్నర్ కు జిల్లా కలెక్టర్ జితేష్ వి పాటిల్, ఐటీడిఏ పీవీ రాహుల్ స్వాగతం పలికారు. గవర్నర్ తో పాటు మహబూబాబాద్ ఎంపీ బలరాం నాయక్, భద్రాచలం ఎమ్మెల్యే డాక్టర్ తెల్లం వెంకట్రావు స్వామివారిని దర్శించుకున్నారు.

## ఇంతకంటే కాస్ట్ లీ ప్రాజెక్టు.. కాస్ట్ లీ స్కామ్ ఎక్కడా లేదేమో

హైదరాబాద్, అక్టోబర్ 25: “మొన్నటి వరకు హైదరాబాద్ జరిగింది.. ఆ బాధితుల్లో జేసీబీ, బుల్డోజర్లు అనే భయం కనిపించాయి. ఇప్పుడు మూసీ బాధితులను చూస్తుంటే వారిలో బీజేపీ ఉందనే భరోసా కనిపిస్తోంది. కాంగ్రెస్ విధానాలపై ప్రజలకు అందగా ఉండి బరాబర్ కొట్టాడతాం” అని కేంద్ర సహాయమంత్రి బండి సంజయ్ స్పష్టం చేశారు. మూసీ ప్రాంతాల్లో పేదల ఇళ్ల కూల్చివేతలకు వ్యతిరేకంగా ఇందిరాపార్క్ వద్ద బీజేపీ మహాధర్మాల్లో బండి సంజయ్ పాల్గొని ప్రసంగించారు. మూసీ ఒకప్పుడు మంచినిట్లు అందించినది.. ఇప్పుడు ఏషం కక్కుతోందన్నారు. “నేను పాదయాత్ర చేసినప్పుడు కల్లూరా చూశా. మూసీ సర్దు నాశనం కావడానికి కారణం కాంగ్రెస్. పరిశ్రమలకు అడ్డగోలుగా పెట్టుకోవాలని చెప్పి అనుమతి ఇచ్చింది వారు కాదా. మొన్న రేవంత్ లండన్ పోయి ఒక నడి మాతాడు.. అది చూసే లక్షన్నర కోట్లు అన్నాడు. నిన్న సియోల్ కు నేతలను పంపాడు.. వాళ్లు ఎంత చెప్పారో మరి. రేవంత్.. ముందు మంత్రులను మూసీ పరివాహక ప్రాంతాల్లో తిరగమను. అలా వెళ్లి ప్రజలు వాళ్ళను గంపకింద కుమ్ముతారనే భయం రేవంత్ కు ఉంది. రేవంత్ మొన్న మూసీ సుందరీకరణ అని ఒకసారి అంటాడు.. పునరుద్ధరణ అని ఒకసారి అంటాడు.. ఎంతో ఆయనకే క్లారిటీ లేదు. లక్షన్నర ఖర్చు అన్నాడు.. మళ్ళీ నేను అనలేదు అంటున్నాడు. మూసీ ప్రక్షాళన పేదల కోసం కాదు.. ఇదంతా కాంగ్రెస్ అధినాయకురాలు సోనియా అబ్బడి కోసమే. బీఆర్ఎస్ నేతలకు దీనిపై పాట్లాడే హక్కు లేదు.. వారిది నోరా.. మోరా” అంటూ తీవ్ర స్థాయిలో విరుచుకుపడ్డారు. ఆరు గ్యారంటీలను డైవర్ల చేసేందుకే హైదరాబాద్, మూసీ అంటూ ద్రామాలు ఆడుతున్నారని



మండిపడ్డారు. కాంగ్రెస్ ఒక ద్రామా కంపెనీ అని.. ఆ పార్టీలో ఎవరికీ వారు సీఎంలంటూ సెటైర్ వేసిరారు. సబర్బన్ ఖర్చు రూ. 7 వేల కోట్లు అని, నవమి గంగ ఖర్చు రూ. 40 వేల కోట్లు అయితే మూసీకి లక్షన్నర కోట్లు అని ప్రతిపించారు. ఒక్క కిలోమీటర్ కు 2 వేల కోట్లు అని నిలదీశారు. ఇంతకంటే కాస్ట్ లీ ప్రాజెక్టు.. కాస్ట్ లీ స్కామ్ ప్రపంచంలో లేదన్నారు. దోషులు ప్రజలు కాదు.. అక్రమంగా కూల్చుతున్న ప్రభుత్వమే దోషి అని అన్నారు. “మాకు కేసులు, లాఠీలు కొత్త కాదు. ఎన్ని జైళ్ల కట్టుకుంటావో కట్టుకో రేవంత్.. మేము కాట్లాడేందుకు సిద్ధం. కాంగ్రెస్ ఎమ్మెల్యేలు, మంత్రులు రోడ్లపై తిరగకుండా చేస్తాం. మీ అబ్బడికి పైనలు కావాలంటే కాంగ్రెస్ నేతలు దోచుకున్న వాటిలో నుంచి ఇవ్వండి.. పేదల వద్ద నుంచి లాక్కుంటామంటే ఊరుకో” అంటూ బండి సంజయ్ హెచ్చరించారు.

## పొంగులేటి బాంబులు తుస్సే.. : కేటీఆర్



సిరిసిల్ల, అక్టోబర్ 25: బీఆర్ఎస్ ప్రభుత్వంలో అక్రమాలకు పాల్పడిన నేతల అరెస్టులు తప్పవని, త్వరలోనే బాంబులు పేలతాయంటూ మంత్రి పొంగులేటి శ్రీనివాసరెడ్డి చేసిన వ్యాఖ్యలపై బీఆర్ఎస్ వర్కింగ్ ప్రెసిడెంట్ కేటీఆర్ స్పాంగ్ కొంటరి ఇచ్చారు. ఎలాంటి బాంబులకు భయపడేది లేదని తేల్చిచెప్పారు. చంద్రబాబు, వైఎస్ఆర్ పంటి వారితోనే పోరాటం చేశామని.. మీరో లెక్కా అంటూ విరుచుకుపడ్డారు. పొంగులేటి బాంబులు తుస్సే అంటూ మాజీ మంత్రి వ్యాఖ్యలు చేశారు. “ఎం పీక్కుంటారో పీక్కుండి.. నీ బాంబులకు భయపడలేదు. కేసులకు భయపడేది లేదు. మేం ఒరిజినల్ బాంబులకే భయపడలేదు. దొంగ కేసులు పెడితే పెట్టుకో. నీ ఈడీ కేసులు, మోడీ కాళ్ళు మొక్కిన బాంబులు గురించి చెప్పు. చంద్రబాబు, వైస్సారితోనే కొట్లాడినది.. ఈ చిట్టి నాయుడు ఓ లెక్కనా. అడ్డమైన కేసులు పెట్టి జైలుకు పంపితే పంపు.. ఆర్ఆర్ ట్రాక్కినపై మేం వచ్చాక లెక్క తెలుస్తాం. సీఎం రేవంత్ బామ్మర్ని, పొంగులేటి బాగోతాలు అన్నీ బయటకు తీస్తాం. చావుకు మేం భయపడం” అంటూ కేటీఆర్ స్పష్టం చేశారు.

## ఆదిలాబాద్ జిల్లాలో ప్రారంభం కాని పత్తి కానుగోళ్ళు..

ఆదిలాబాద్ : ఆదిలాబాద్ జిల్లాలో పత్తి కొనుగోళ్ళు ప్రారంభం కాకపోవడంతో రైతుల ఇబ్బందులు పడుతున్నాయి. తేమ పేరుతో అధికారులు కాలయాపన చేస్తున్నారని రైతులు ఆవేదన వ్యక్తం చేస్తున్నారు. తేమ శాతం పరిగణలోకి తీసుకోకుండా సీసీబి పత్తి కొనుగోలును ప్రారంభించాలని డిమాండ్ చేశారు. కలెక్టర్ రాజర్షి పా రైతులతో మాట్లాడే ప్రయత్నం చేశారు.

8 నుంచి 12% తేనే ఉంటేనే కొనుగోలు చేసామని అధికారులు ప్రకటించారు. దీంతో మార్కెట్ కు భారీగా తరలి వచ్చిన రైతులు తీవ్ర నిరాశతో కూరుకుపోయారు. పంటలు పండించడం ఒక ఎత్తయితే చేతికొచ్చిన పంటను అమ్ముకోవడం మరో సమస్యగా మారిందని రైతులు ఆవేదన వ్యక్తం చేస్తున్నారు. ప్రభుత్వం స్పందించి గతంలో మాదిరిగా కొనుగోళ్ళు చేపట్టాలని కోరుతున్నారు.



## కేటీఆర్ పరువు నష్టం కేసులో మంత్రి సురేఖకు షాక్..

హైదరాబాద్, అక్టోబర్ 25: కొండా సురేఖ తనపై అసభ్యకరమైన వ్యాఖ్యలు చేశారంటూ బీఆర్ఎస్ వర్కింగ్ ప్రెసిడెంట్ కేటీఆర్ దాఖలు చేసిన రూ. 100 కోట్ల పరువు నష్టం కేసులో కోర్టు మంత్రి కొండా సురేఖకు మొట్టికాయలు వేసింది. ఆమె చేసిన వ్యాఖ్యలు తీవ్ర అభ్యంతరకరంగా ఉన్నాయంటూ మండిపడింది. ఓ బాధ్యత గల మహిళ మంత్రి ఇలాంటి కామెంట్స్ చేయటం అశ్రద్ధాన్వి కలిగిస్తుందని పేర్కొంది. కేటీఆర్ పై కొండా సురేఖ వ్యాఖ్యలను హైదరాబాద్ సీటీ సివిల్ కోర్టు సీరియస్ గా పరిగణించింది. భవిష్యత్ లో ఇంకెప్పుడూ ఇలాంటి అడ్డగోలు వ్యాఖ్యలను కేటీఆర్ పై చేయవద్దని కొండాను సురేఖను ఆదేశించింది. అత్యంత జాగ్రత్తకరంగా ఉన్న ఆ వ్యాఖ్యలను మీడియా, సోషల్ మీడియా, వెబ్ సైట్లు, అన్ని సోషల్ మీడియా ప్లాట్ ఫార్మ్స్ నుంచి తొలగించాలని ఆదేశాలు జారీ చేసింది. యూట్యూబ్, ఫేస్ బుక్, గూగుల్ సంస్థలకు కూడా ఈ వ్యాఖ్యలు ఉన్న మీడియాలను తొలగించాలని ఆదేశాలు జారీ చేసింది. కొండా సురేఖ వ్యాఖ్యలను ప్రసారం చేసిన, కథనాలు ప్రచురించిన మీడియా సంస్థలకు కూడా కోర్టు ఆదేశాలు ఇచ్చింది. ఈ కామెంట్లకు సంబంధించిన అన్ని కథనాలను సోషల్ మీడియా నుంచి తొలగించాలని ఆయా సంస్థలను కోరింది. కొండా సురేఖ వ్యాఖ్యలు సమాజంలో చెడు ప్రభావాన్ని చూపుతాయని ఆమె వ్యాఖ్యలకు సంబంధించిన అన్ని కథనాలు, మీడియాల పబ్లిక్ డొమైన్ లో ఉండవద్దని కోర్టు తెలిపింది.

**దేశంలో ఇదే మొదటి సారి..** పరువు నష్టం కేసుకు సంబంధించిన ఓ కేసులో మంత్రి స్థాయిలో ఉన్న వ్యక్తిపై కోర్టు ఇంత అగ్రహం వ్యక్తం చేయటం ఇదే తొలిసారిని బీఆర్ఎస్ శ్రేణులు పేర్కొంటున్నాయి. గతంలోనూ కొండా సురేఖ ఇలాంటి వ్యాఖ్యలు చేశారని.. ఎన్నికల సంఘం ఈ వ్యాఖ్యలపై ఘాటుగా స్పందించిందన్నారు. ఆయనపట్టికి మంత్రి కొండా సురేఖలో ఎలాంటి మార్పు రాలేదని విమర్శిస్తున్నారు. తన వ్యక్తిత్వ హాసనం చేసే విధంగా చేసే ఏ ఆరోపణలను సహించేది లేదని ఇప్పటికే కేటీఆర్ స్పష్టం చేశారు. ఇకపై తన గురించి ఇలాంటి వ్యాఖ్యలు చేసే వారికి ఆయన ఇప్పటికే హెచ్చరికలు జారీ చేశారు. కేసులో కోర్టు తాజా కామెంట్లతో కేటీఆర్ కు బలం చేకూరినట్లైంది.



హైదరాబాద్: యుద్ధ ప్రాతిపదికన మెట్రో విస్తరణ పనులు చేపడుతున్నట్లు మంత్రి ఉత్తమకుమార్ రెడ్డి తెలిపారు. తాను హైదరాబాద్ లోనే పుట్టి పెరిగారని.. హైదరాబాద్ ను ప్రపంచ స్థాయి నగరాల్లో ఒకటిగా నిలపడమే ప్రభుత్వ లక్ష్యమని చెప్పారు. నరెడ్డి ప్రావర్తి షోకు మంత్రి ముఖ్యఅతిథిగా హాజరై మాట్లాడారు. “తెలంగాణ ప్రగతిలో నరెడ్డి ఒక భాగం. మా ప్రభుత్వం నరెడ్డికి అందగా ఉంటుంది. గతంలో ఉన్న అనుమతులను మా ప్రభుత్వం రద్దు చేయదు. క్రెడెంట్, ట్రెడ్స్, నరెడ్డి కలిసి ఒక కమిటీ ఏర్పాటు చేయండి. నెలకు ఒకసారిగా మీతో మాట్లాడి మీ సమస్యల పరిష్కారానికి కృషి చేస్తాం. గతంలో కాంగ్రెస్ ప్రభుత్వం ఓఆర్ఆర్ నిర్మించింది. ఇప్పుడు ఆర్ఆర్ఆర్ నిర్మిస్తున్నాం. యుద్ధ ప్రాతిపదికన పనులు చేపడతున్నాం. ప్రపంచ స్థాయి స్మిల్ వర్కింగ్, సోసైటీ వర్కింగ్ తీసుకొస్తున్నాం. నగరంలో మౌలికసౌకర్యాల కల్పన కోసం రూ. 10వేల కోట్లు కేటాయించాం. మా ప్రభుత్వం వ్యాపార రంగానికి అందగా ఉంటుంది. మాది ప్రజాస్వామ్య ప్రభుత్వం. గత ప్రభుత్వాల మాదిరి కాదు” అని ఉత్తమ అన్నారు.



హైదరాబాద్, అక్టోబర్ 25: మూసీ ప్రాజెక్టును వ్యతిరేకిస్తున్న వారు మూడు నెలల పాటు మూసీ పరివాహక ప్రాంతాల్లో నివాసం ఉంటే ప్రాజెక్టును విరమించుకుంటానంటూ ముఖ్యమంత్రి రేవంత్ చేసిన సవాల్ ను స్వీకరించేందుకు సిద్ధంగా ఉన్నట్లు కేంద్రమంత్రి కిషన్ రెడ్డి స్పష్టం చేశారు. మూసీ ప్రాంతాల్లో పేదల ఇళ్ల కూల్చివేతలకు వ్యతిరేకంగా ఇందిరాపార్క్ వద్ద బీజేపీ మహాధర్మాల్లో చేపట్టింది. ఈ సందర్భంగా కిషన్ రెడ్డి మాట్లాడుతూ.. “సీఎం రేవంత్ రెడ్డి సవాల్ ను స్వీకరిస్తున్నాం.. మూసీ పరివాహక ప్రాంతంలో నివాసం ఉంటున్న ప్రజల కోసం వారి ఇళ్లలో నివాసం ఉండేందుకు మేము సిద్ధం” అని స్పష్టం చేశారు. కాంగ్రెస్ అధికారంలోకి వచ్చి 10 నెలలు పూర్తి కావస్తోందని.. నిరుపేదలకు ఇచ్చేందుకు ఏ ఇంటికి రేవంత్ నర్సార శంకుస్థాపన చేయలేదని, భూమి పూజ చేయలేదని విమర్శించారు. కాత్తగా ఇవ్వకపోగా ఏండ్లుగా నివసిస్తున్న నిరుపేదల ఇండ్లను కూల్చుస్తోందని మండిపడ్డారు. ఆరు గ్యారంటీలు ఏమయ్యాయని..

## ఫార్మా విలేజ్ ప్రజాభిప్రాయ సేకరణలో ఉత్తరత్

వికారాబాద్: ఫార్మా విలేజ్ ప్రజాభిప్రాయ సేకరణ కార్యక్రమంలో ఉద్రిక్త పరిస్థితి నెలకొంది. దుర్గాలు మండలం రోబీబండతాడలో ఫార్మా విలేజ్ కు వ్యతిరేకంగా స్థానికులు ధర్నా చేపట్టారు. మండల కాంగ్రెస్ అధ్యక్షుడి కారుపై రాళ్ల దాడికి పాల్పడ్డారు. ఈ ఘటనలో ఆయనకు స్వల్ప గాయాలయ్యాయి. ఫార్మా విలేజ్ ను వ్యతిరేకిస్తూ పలువురు రైతులు ఒంటిపై కిరోసన్ పోసుకుని అత్యహత్యాలుత్పన్నం చేశారు. దీంతో పోలీసులు వీరిని అడ్డుకున్నారు. ఈ నేపథ్యంలో పంచాయతీ భవనం వద్ద పోలీసులు, నిరసనకారుల మధ్య తోపులాట చోటుచేసుకుంది. పోలీసుల లాఠీఛార్జిలో పలువురికి గాయాలయ్యాయి. స్థానికుల ఆందోళనతో ఫార్మా విలేజ్ ప్రజాభిప్రాయ సేకరణ వాయిదా పడింది.



## పేదంటి ఆడబిడ్డ ఎంబీబీఎస్ చదువుకు అండగా నిలిచిన మర్రి జనార్దన్ రెడ్డి

నాగర్ కర్నూల్ : నాగర్ కర్నూల్ మాజీ ఎమ్మెల్యే మర్రి జనార్దన్ రెడ్డి మరోసారి దాతృత్వాన్ని చాటుతున్నారు. ఆర్థిక పరిస్థితులతో చదువుకు దూరమైన పేదంటి ఆడబిడ్డకు ఆర్థిక చేయూతనందించి అండగా నిలిచారు. వివరాల్లోకి వెళ్తే.. నాగర్ కర్నూల్ జిల్లా పెంట్లవెల్లి మండలం జెట్టెపేట గ్రామానికి చెందిన ప్రవార్ అనే యువతికి తల్లిదండ్రులు సోషల్ మీడియాలో పోస్టులు పెట్టారు. దీంతో ఎమ్మెల్యే మర్రి జనార్దన్ రెడ్డి స్పందించారు. వెంటనే వారి వివరాలు తెలుసుకొని తన MJR చారిటబుల్ ట్రస్టు ద్వారా ఆ అమ్మాయి ఎంబీబీఎస్ చదవడానికి మొదటి సంవత్సరం ఫీజు 75 వేలు రూపాయల ఆర్థిక సహాయం అందజేశారు. మిగతా మూడు సంవత్సరాల ఫీజు తన ట్రస్టు ద్వారా చెల్లిస్తానని ఆయన బరోసా



ఇచ్చారు. పేదంటి ఆడబిడ్డ చదువుకు అండగా నిలిచిన మర్రి జనార్దన్ రెడ్డిని పలువురు అభినందించారు.

**ప్రభాత సమూహారం**  
తెలంగాణ తెలుగు దినపత్రిక

**విలేకరులు కావాలేను...**

తెలంగాణ రాష్ట్రంలోని అన్ని జిల్లాల్లో బ్యూరో ఇంచార్జీలు, స్టాప్ రిపోర్టర్లు, నియోజకవర్గ ఇంచార్జీలు, డివిజన్ ఇంచార్జీలతో పాటు మండల కేంద్రాల్లో విలేకరులు కావాలేను. అనుభవం ఉన్నవారికి ప్రాధాన్యత ఇవ్వబడును. ఆసక్తి కలిగిన వారు సంప్రదించండి.

**సయ్యద్ కరీం ఎడిటర్**  
**9440977660, 9110718194**